


रामनगर गाउँपालिका
नीति, कार्यक्रम तथा बजेट

र

गाउँ सभाको निर्णय

आ.व.२०७८/०७४

गाउँ सभाबाट स्वीकृत मिति २०७८/०३/१७



रामनगर गाउँपालिका
रामनगर, सल्ही
प्रदेश नं. २, नेपाल

रामनगर गाउँपालिकाको आठौ गाउँसभामा

आर्थिक वर्ष २०७८/०७९ को लागी गाउँपालिका उपाध्यक्ष श्री नितु देवी यादव द्वारा
पेश भएको नीति तथा कार्यक्रम

यस गाउँपालिकाको गाउँसभामा उपस्थित प्रमुख अतिथिज्यू, विशिष्ट अतिथिज्यूहरु, अतिथिज्यूहरु, राजनैतिक दलका प्रमुख तथा प्रतिनिधिज्यूहरु, सभाका सदस्यज्यूहरु, राष्ट्रसेवक कर्मचारी मित्र, महिला तथा सज्जनवृन्दज्यूहरु, सञ्चारकर्मी मित्रज्यूहरु एवं सम्पूर्ण गाउँवासी महानुभावहरु यस गाउँपालिकाको तर्फबाट तथा मेरो तर्फबाट हार्दिक स्वागत एवं धन्यवाद दिन चाहन्छु।

यस अवसरमा विभिन्न समयमा नेपालको सामाजिक परिवर्तन, लोकतान्त्रिक गणतन्त्र नेपालको स्थापना गर्नको लागि आफ्नो अमुल्य जीवन त्याग गर्ने ज्ञात अज्ञात सहीदप्रति हार्दिक श्रद्धाङ्गली अर्पण गर्दछु।

नेपालको संविधानको भाग १८ धारा २२२ बमोजिम आज हामी यो सभामा उपस्थित भएका छौं। यस सभाले स्वीकृत गर्ने नीति तथा कार्यक्रम ऐतिहासिक, दुरगामी एवं उज्ज्वल र समृद्ध गाउँको निर्माणको आधार हुनेछ भन्नेमा हामी यस सभाका सदस्यहरु विश्वस्त छौं। हामीले यो प्रक्रिया पुरा गर्दा संविधानले दिएका अधिकार, नेपाल सरकारका ऐन तथा कानूनहरु, नियमावली, निर्देशिका तथा हामी आफैले निर्माण गरेका ऐन नियम/ कार्यविधिहरूलाई अनुशरण गरेका छौं।

यस गाउँपालिकाले गाउँको विकासका लागि विभिन्न चरणहरु पार गर्दै सु-संस्कृत, आधुनिक, स्वच्छ, सुन्दर र सक्षम गाउँको रूपमा स्थापित गर्न बहुआयामिक र दिगो विकासको माध्यमद्वारा स्थानीय पूर्वाधार विकास, लैझीक मूलप्रवाहीकरण, सामाजिक सशक्तिकरण र विकासको मूल प्रवाहमा समाहित हुन नसकेका समुदायको सबलीकरण गर्दै गाउँको विकास अभियानलाई अगाडि बढाउँदै आएको कुरा सर्वविदितै छ।

१. आज हामी यस गाउँपालिकाको आठौ गाउँसभामा उपस्थित भएका छौं। यस गरिमामय सभामा यहाँहरु समक्ष आ.व. २०७८/०७९ को नीति तथा कार्यक्रम प्रस्तुत गर्न पाउँदा म र गाउँपालिका परिवारलाई नै गर्व महसुस भईरहेको छ।
२. जनताको आवश्यकतालाई दृष्टिगत गरी प्रस्तुत नीति तथा कार्यक्रम स्थानीय सरकार संचालन ऐन, २०७४, स्थानीय तह श्रोत परिचालन तथा व्यवस्थापन, संघिय मामिला तथा सामान्य प्रशासन मन्त्रालय, राष्ट्रिय योजना आयोग एवं नेपाल सरकारबाट समय-समयमा जारी भएका नीतिगत मार्गदर्शन तथा निर्देशनको सीमा भित्र रही तयार गरिएको छ।
३. यस गाउँपालिकाले लोकतन्त्रको सुदृढिकरण, लोकतन्त्रका लाभहरूको न्यायोचित वितरण, लैंगिक समानता र समावेशी विकास तथा वञ्चितिकरणमा परेका समुदायको सबलीकरण मार्फत गाउँको सर्वोत्तममुखी विकासलाई अगाडि बढाउने प्रयत्न गरिनेछ।

उपस्थित महानुभावहरु, अब म आर्थिक वर्ष २०७८/०७९ को नीति तथा कार्यक्रममा लिएका उद्देश्य तथा प्राथमिकताका बारे प्रकाश पार्न चाहन्छु।

उद्देश्य

१. दिगो स्थानीय पूर्वाधार विकासको माध्यमद्वारा गाउँपालिकालाई आधुनिक र सुविधायुक्त बनाउने ।
२. सङ्घिय संरचना र समावेशी लोकतन्त्रको अवधारणा अनुरूप सामाजिक एवं आर्थिक रूपमा पछाडी परेका महिला, दलित, आदिवासी जनजाति, अपाङ्ग, जेष्ठ नागरिक तथा पिछडिएका क्षेत्रको विपन्न वर्ग र समुदायलाई समन्यायिक तथा समावेशीकरणका माध्यमबाट सशक्तिकरण गरि उपलब्ध श्रोत साधनमा पहुँच अभिवृद्धि गर्ने ।
३. योजनाहरु संचालनमा सरकारी, गैर सरकारी र समुदायिक संस्था तथा उपभोक्ता समिति एवं सरोकारवाला तहहरुको भूमिका स्पष्ट गर्दै स्थानीय शासन र विकास प्रक्रियामा उत्तरदायी र जवाफदेही बनाउने ।
४. जनसहभागितालाई अभिवृद्धि गर्दै समुदायको सशक्तिकरण र क्षमता विकास गरि लक्षित वर्ग उन्मुख कार्यक्रम मार्फत गरिबी न्यूनीकरणमा सहयोग पुऱ्याउने ।
५. कर प्रशासनलाई चुस्त, पारदर्शी र प्रविधि मैत्री बनाउदै राजश्वका नयाँ क्षेत्रको पहिचान र करको दायरा विस्तार गरि राजश्व अभिवृद्धि गर्दै आत्मनिर्भर बन्ने ।
६. योजना तथा कार्यक्रमहरुको गुणस्तरियता सुनिश्चित गर्न अनुगमन तथा मुल्याङ्कनलाई प्रभावकारी बनाउने ।

प्राथमिकता

क) आर्थिक विकास

१. कृषिमा पैकेट क्षेत्र निर्माण गरी व्यवसायिक खेतीको प्रवर्द्धन गर्न अनुदान,
२. कुखुरा पालन तथा माछा पालनलाई प्रोत्साहन ५० प्रतिशत अनुदान,
३. पशुपालन र पशु विमा योजनामा ५० प्रतिशत अनुदान,
४. कर र शुल्कको नयाँक्षेत्र समेत पहिचान गरी करको दायरा फराकिलो बनाउदै लिगाने छ ।
५. युवा वर्गको क्षमता विकास गरी उद्यमशील, सक्षम, सुसंस्कृत एवं क्षमतावान बनाउन सिप विकास तालीमको माध्यमबाट स्वरोजगारका कार्यक्रम संचालन गरिनेछ ।

ख) सामाजिक विकास

१. आधारभूत स्वास्थ्य सेवाको विस्तार र पोषण कार्यक्रम तथा कोभिड १९ को व्यवस्थापन सम्बन्धी कार्यक्रम संचालन गरिनेछ ।
२. आयुर्वेद सेवालाई थप प्रभावकारी बनाउदै आयुर्वेद सेवा वडा सम्म विस्तार गरिनेछ ।
३. आधारभूत स्वास्थ्य केन्द्रलाई प्रभावकारी रूपमा संचालन गर्न कार्यालय र कर्मचारीको व्यवस्थापन गरिनेछ ।
४. पाँच वर्ष मुनिका बालबालिकाहरुलाई दिनुपर्ने सबै किसिमका खोप दिने कार्य अभियानको रूपमा सञ्चालन गरिनेछ ।
५. एक विद्यालय एक वालविकास नीति अनुसार वालविकासको पुनर्वितरण गरि नयाँ वालविकास केन्द्र स्थापना गरिनेछ ।
६. विद्यालयहरुको आधारभूत भौतिक विकासको लागि नयाँ भवन, शैक्षालय, घेरावाल, पुस्तकालय, विज्ञान प्रयोगशाला, सुचना प्रविधि र फर्निचरको व्यवस्थापन गरिनेछ ।

७. विद्यालयहरुलाई शैक्षिक गुणस्तर सुधारको लागि विशेष अनुदानको व्यवस्था गरिनेछ ।
८. सरसफाईको लागि आवश्यक बजेट विनियोजन गरिनेछ ।
९. माध्यमिक विद्यालयहरुमा ICT को माध्यमबाट Online Virtual Class को व्यवस्था गरिनेछ ।
१०. न्यून दरबन्दी भएका विद्यालयलाई दिई आएको शिक्षक अनुदानलाई निरन्तरता दिइनेछ ।

ग) पूर्वाधार विकास

१. सौर्य बत्तीको विस्तार, सडक वती सुधार तथा विद्युतिकरण कार्यक्रमको निरन्तरता दिइनेछ ।
२. भवन निर्माण सहिताको कार्यान्वयनमा जोड दिई नयाँ प्रविधियुक्त भूकम्प प्रतिरोधी भवन निर्माणमा उच्च प्राथमिकता र प्रोत्साहन दिइनेछ ।
३. सडक, नाला तथा ढल, खानेपानी, विद्युत जस्ता पूर्वाधार विकासमा जोड दिइनेछ ।
४. गाउँपालिका अन्तर्गतका सम्पूर्ण सहायक सडकहरु ढलान गरिनेछ ।
५. गाउँपालिकाको प्रशासनीक कार्य संचालनको लागि प्रशासनीक भवन निर्माण कार्य गरिनेछ ।
६. वडा कार्यालयको लागि भवन उपलब्ध नभएका वडाहरुको लागि वडा कार्यालय भवन निर्माण गरिनेछ ।

घ) वातावरण तथा विपद व्यवस्थापन

१. आफ्नो घर-पसलबाट निस्केको फोहोरलाई घर/पसलबाटै छुट्ट्याई व्यवस्थापन गर्न घर दैलोमा फाहोर संकलन कार्यक्रम सञ्चालन गरिनेछ । घर तथा पसलबाट निस्कने फोहोरलाई सडकमा फाल्ने कार्यलाई पुर्णरूपमा बन्द गरि त्यस्तो कार्य गर्नेलाई दण्डीत गरिनेछ ।
२. सम्भाव्य प्राकृतिक प्रकोप भुकम्प, आगलागि, बाढी तथा नदी कटान, शीतलहरबाट हुनसक्ने क्षतिलाई न्यूनीकरण गरि जनधनको नोक्सानी हुन नदिन अन्यसरोकारवालाहरुसंग समन्वय गरि विपद पूर्व तयारी तथा प्रतिकार्य योजना संचालन गरिनेछ ।
३. वैश्विक महामारी कोभिड १९ फैलिन नदिन तथा रोकथाम र व्यवस्थापन गर्न आवश्यक कार्यक्रम संचालन गरिनेछ ।

ड) संस्थागत विकास, सेवा प्रवाह र सुशासन

१. स्थानीय सुशासनको लागि पारदर्शिता, जवाफदेहिता र उत्तरदायित्वको प्रवर्द्धन तथा सेवा सुविधाको प्रभावकारी वितरण गरिनेछ ।
२. प्रचलित ऐन, नियमको प्रभावकारी कार्यान्वयन गरी सुव्यवस्था कायम गर्न वार्षिक कार्य योजना तर्जुमा गरी जनचेतना अभिवृद्धिका कार्यक्रमलाई निरन्तरता दिइनेछ ।
३. सूचना केन्द्रलाई सुदृढ र प्रभावकारी बनाई सबै किसिमका तथ्याङ्क एकीकृत रूपमा उपयोग गर्न एकीकृत तथ्याङ्क प्रणाली लागु गरिनेछ ।
४. पंजिकरण व्यवस्थापनलाई सुदृढिकरण गर्दै अनलाइन गरिनेछ ।

गाउँसभाका सदस्यज्यूहरु,

४८५

४८५

मान्मोहन
राजु शोभा राजु

रामनगर
गाउँपालिका, सल्लीही

२०७८/०७९

३/१

योजना तर्जुमा गरे जस्तै यसको कार्यान्वय अति महत्वपूर्ण पक्ष हो । हामीले तर्जुमा गरेका कठिपय नीति तथा कार्यक्रम सम्पादन गर्न हामीसंग सहकार्य, साभेदारी तथा रचनात्मक सहयोगको आवश्यकतालाई बुझी यस गाउँपालिकाको विकासमा प्रभावकारी भूमिका खेल्ने सरकारी निकायहरु, निजी क्षेत्र, दातृ निकायहरु, गैर सरकारी संघ संस्थाहरु तथा सम्पूर्ण सरोकारवालाहरुलाई हार्दिक अनुरोध गर्न चाहन्छु ।

अन्त्यमा,

यस समारोहमा पालु हुने प्रमुख अतिथिज्यू विशिष्ट अतिथिज्यूहरु, राजनैतिक दलका प्रमुख तथा प्रतिनिधिज्यूहरु, कार्यालय प्रमुखज्यूहरु, गैरसरकारी संघ संस्था तथा सामाजिक क्षेत्रका विशिष्ट व्यक्तित्वज्यूहरु, नागरिक समाजका अगुवाज्यूहरु, बुद्धिजीवी, उद्योगपति, व्यापारी, संचारकर्मी, राष्ट्रसेवक कर्मचारी, जेष्ठ नागरीक निजी तथा व्यावसायिक क्षेत्र र सम्पूर्ण गाउँवासीहरु प्रति महार्दिक आभार प्रकट गर्न चाहन्छु । धन्यवाद !

नितु

श्री नितु देवी यादव
गाउँपालिका उपाध्यक्ष
रामनगर गाउँपालिका
रामनगर, सर्लाही
प्रदेश नं. २, नेपाल
२०७८/३/१७ गते

लाखी

रामनगर गाउँपालिका, सर्लाही //४//

रामनगर गाउँपालिकाको आठौ गाउँसभामा
गाउँपालिका उपाध्यक्ष श्री नीतु देवीद्वारा प्रस्तुत
आर्थिक वर्ष २०७७/०७८ को खर्च तथा प्रगती

र

आ.व. २०७८/०७९ को अनुमानित आय व्यय विवरण,
कार्यक्रम तथा बजेट

यस सभाका सम्मानीय सभामुखज्यू, गाउँपालिकाको गाउँसभामा उपस्थित प्रमुख अतिथिज्यू विशिष्ट अतिथिज्यूहरु, अतिथिज्यूहरु, राजनैतिक दलका प्रमुख तथा प्रतिनिधिज्यूहरु, सभाका सदस्यज्यूहरु, राष्ट्रसेवक कर्मचारी मित्र, महिला तथा सज्जनवृन्दज्यूहरु, सञ्चारकर्मी मित्रज्यूहरु एवं सम्पूर्ण गाउँवासी महानुभावहरु यस गाउँपालिकाको तर्फबाट तथा मेरो तर्फबाट हार्दिक स्वागत एवं धन्यवाद दिन चाहन्छु ।

नेपालको संविधान, २०७२ ले दिएका अधिकार, नेपाल सरकारका ऐन तथा कानूनहरु, नियमावली, निर्देशिका तथा हामी आफैले निर्माण गरेका ऐन नियम/ कार्यविधिहरूलाई अनुशरण गरी आ. व. २०७८/७९ को अनुमानित बजेट तथा कार्यक्रम तयार गरेका छौ ।

आदरणीय सभामुखज्यू, सर्वप्रथम म चालु आ.व. २०७७/०७८ को आय व्यय विवरण तथा प्रगति विवरण पेश गर्न चाहन्छु ।

आय तर्फ

चालु आ.व. २०७७/०७८ मा आय तर्फ जेठ १० गतेसम्म हामीलाई नेपाल सरकारवाट सर्त अनुदान तर्फ १० करोड ६० लाख ९ हजार तथा वितियी समानीकरण १० करोड ११ लाख, प्रदेश सरकार वाट वितिय समानीकरण ६४ लाख, विशेष अनुदान १५ लाख, राजश्व वाडफाँड नेपाल सरकार ५ करोड १९ लाख र आन्तरिक श्रोतवाट ७ करोड १३ लाख १७ हजार गरी जम्मा ३३ करोड ८२ लाख २६ हजार प्राप्त भएको छ ।

व्यय तर्फ (जेठ १० गते सम्म)

चालु आ.व.मा जेठ १० गतेसम्म चालु खर्च १४ करोड ८५ लाख ८७ हजार र पूजीगत खर्च ६ करोड ८ लाख १९ हजार जम्मा २० करोड ९४ लाख ६ हजार खर्च भएको छ ।

मानालीपाल

रामनगर गाउँपालिका, सर्वाही //४//

सम्मानीय सभामुख्यू, अब म अगामी आ.व. २०७८/७९ को प्रस्तावित कार्यक्रम तथा अनुमानित आय व्यय विवरण प्रस्तुत गर्न अनुमति चाहन्छु । अगामी आ.व. २०७८/७९ को तपसीलको प्रस्तावित कार्यक्रमको प्राथमिकताको आधारमा बजेट विनियोजन गरेको छु ।

प्राथमिकता

क) आर्थिक विकास

१. आर्थिक विकासको लागि कृषि प्रवर्द्धन गर्न कृषि तर्फ रु ८ लाख रकम विनियोजन गरेको छु ।
२. पशुपालनलाई सुरक्षात्मक तथा आय आर्यजनको लागि विकास गर्न त्यस सम्बन्धी कार्यक्रम संचालन गर्न पशु तर्फ रु ३ लाख रकम विनियोजन गरेको छु ।

ख) सामाजिक विकास तर्फ

१. शिक्षामा सबैको पहुच तथा सामुदायिक विद्यालयको आधारभूत पूर्वाधार विकास र सामुदायिक विद्यालयमा कार्यरत वालिविकास शिक्षक तथा विद्यालय कर्मचारीहरुको प्रति महिना थप तलब रु.७ हजारको दरले हुने रकम र विद्यालयहरुमा कार्यरत स्वयंमसेवक शिक्षकहरुको प्रोत्साहन भत्ता व्यवस्थापन तथा विभिन्न शैक्षिक कार्यक्रमको लागि जम्मा ९४ लाख रकम विनियोजन गरेको छु ।
२. आधारभूत स्वास्थ्य सेवाको विस्तार तथा कोभिड १९ सम्बन्धी कार्यक्रम संचालन गर्नको लागि स्वास्थ्य सेवा तर्फ रु. १८ लाख रकम विनियोजन गरेको छु ।
३. आयुर्वेद पद्धतीको माध्यमबाट दिगो स्वास्थ्य प्रवर्द्धनको लागि आयुर्वेद तर्फ रु ६ लाख रकम विनियोजन गरेको छु ।
४. लैडिंगक विकास र सामाजिक समावेशीकरणको माध्यमबाट लक्षित वर्गउन्नमुख कार्यक्रमहरु संचालन गर्न महिला तथा वालवालिका तर्फ रु २ लाख विनियोजन गरेको छु ।
५. प्रधानमन्त्री रोजगार कार्यक्रम अन्तरगत गा.पा. अन्तर्गतका वेरोजगार युवाहरुलाई कम्तिमा वर्षमा १०० दिन रोजगारीको व्यवस्थापन गर्न नेपाल सरकारको कार्यक्रममा थप गरी रु.२ लाख विनियोजन गरेको छु ।

ग) पूर्वाधार विकास

१. भौतिक विकास पूर्वाधारका लागि गा.पा. स्तरीय योजना संचालन गर्न रु ३ करोड २२ लाख १ हजार विनियोजन गरेको छु ।
२. वडा स्तर विभिन्न योजना तथा कार्यक्रम संचालनको लागि ६ करोड ५ लाख विनियोजन गरेको छु ।

घ) वातावरण तथा विपद व्यवस्थापन

सचिवालय, गाउँपालिका, सल्लाही //६//

१. सम्भाव्य प्राकृतिक प्रकोपबाट हुनसक्ने क्षतिलाई न्यूनीकरण गरि जनधनको नोक्सानी हुन नदिन तथा वैश्विक महामारी कोभिड १९ फैलिन नदिन तथा रोकथाम र व्यवस्थापन गर्न आवश्यक कार्यक्रम संचालनको लागि २५ लाख रकम विनियोजन गरेको छु ।

उपस्थित महिला तथा सज्जनबृन्द,

अब म आगामी आ.व. २०७८/०७९ को अनुमानित आय-व्ययप्रस्तुत गर्न चाहन्छु । आगामी आर्थिक वर्षका लागि वित्तिय परिचालन र खर्च अनुमान गर्दा वित्त सन्तुलन कायम गर्ने उद्देश्य लिई सो अनुरूप कार्यक्रमहरु तर्जुमा गरी बडा तथा गाउँपालिकास्तरमा संलग्न अनुसूचीहरु बमोजिम विभिन्न शिर्षक र क्षेत्र अनुसार रकम विनियोजन गरेको छु । योजना तर्जुमा गर्दा स्थानीय सरकार सञ्चालन ऐन, २०७४ तथा अन्य कानूनी व्यवस्था र प्रक्रियाहरूलाई पुरा गरिएको छ ।

आय व्यय:

आगामी आर्थिक वर्ष २०७८/०७९ का नीति तथा कार्यक्रम कार्यान्वयन गर्न अनुमानित रकम रु ३४ करोड १६ लाख ९६ हजार दुइ सय बयासी छब्बिस पैसा मात्र विनियोजन गरिएको छ ।

जसमा आयतर्फ,

आ.व. २०७८/०७९ को लागि नेपाल सरकारबाट वित्तिय समानीकरण रु १० करोड ५३ लाख, सशर्त अनुदान तर्फ नेपाल सरकारबाट रु. १२ करोड, राजश्व बाँडफाँड नेपाल सरकारबाट ६ करोड ५२ लाख अठासि हजार, अधिल्लो आ.व.को बाँकी २ करोड २१ लाख ५ हजार ५ सय बिस एकासि पैसा, प्रदेश सरकार वित्तिय समानिकरण तर्फ ७२ लाख १ हजार, प्रदेश सशर्त तर्फ ८० लाख, प्रदेश विशेष तर्फ ३० लाख, प्रदेश समपुरक तर्फ २० लाख, प्रदेश सरकार राजश्व वाडफाड तर्फ २० लाख ९८ हजार पाँच चालिस पैसा, यूनिसेफ १३ लाख शिक्षा तर्फ, भूमिसुधार तथा मालपोत कार्यालयको राजश्व बाँडफाँट तर्फ ११ लाख ४१ हजार ८ सय छपन्न पाँच, बैदेशिक श्रोत अस्ट्रेलियन एड तर्फ २२ लाख ६१ हजार ९ सय र आन्तरिक आय रु. २० लाख गरी जम्मा ३४ करोड १६ लाख ९६ हजार २ सय ८२ छब्बिस पैसा मात्र आय प्राप्त हुने व्यहोरा यस सभालाई जानकारी गराउन चाहन्छु ।

व्ययतर्फ

आ.व. २०७८/०७९ को लागि साधारण खर्च (चालु, राजश्व वाँडफाड) रु. ५ करोड ४३ लाख ८८ हजार, गा.पा. तर्फ पुँजीगत १ करोड ९ लाख, गाउँपालिकास्तरिय कार्यक्रम विषयगत शाखाको शसर्त १२ करोड, गाउँपालिकास्तरीय योजना ३ करोड २२ लाख १ हजार, बडा स्तरीय ६ करोड ५ लाख, शिक्षा स्वास्थ्य पशु, कृषि लगायत विषयगत शाखाको आन्तरिक अनुदान १ करोड ३३ लाख, गत आ.व. को बाँकी भुक्तानी १ करोड ६० लाख २७ हजार ८ सय ६१ पैतालिस पैसा, प्रदेश सरकार सशर्त, विशेष, समपुरक र समानिकरण गरी २ करोड २ लाख १ हजार, पदाधिकारीहरुको सेवा

मालामाली

१०८

समनगर गाउँपालिका, सल्लाही //७//

नीति, कार्यक्रम तथा बजेट र गाउँ सभाको निर्णय, २०७८/०७९

सुविधा १ करोड ९५ लाख, वियोन्द फिनिस लाइन कार्यक्रम तर्फ २२ लाख ६१ हजार ९ सय र युनिसेफ शिक्षा तर्फ १३ लाख गरि जम्मा ३४ करोड १६ लाख ९६ हजार २ सय ८२ छबिस पैसा मात्र अनुमानित खर्च प्रस्ताव गरेको व्यहोरा जानकारी गराउन चाहन्छु ।

अन्त्यमा,

यस समारोहमा पाल्नु हुने प्रमुख अतिथिज्यू, विशिष्ट अतिथिज्यूहरु, राजनैतिक दलका प्रमुख तथा प्रतिनिधिज्यूहरु, कार्यालय प्रमुखज्यूहरु, गैरसरकारी संघ संस्था तथा सामाजिक क्षेत्रका विशिष्ट व्यक्तित्वज्यूहरु, नागरिक समाजका अगुवाज्यूहरु, बुद्धिजीवी, उद्योगपति, व्यापारी, संचारकर्मी, राष्ट्रसेवक कर्मचारी, निजी तथा व्यावसायिक क्षेत्र र सम्पूर्ण गाउँवासीहरु प्रति म हार्दिक आभार प्रकट गर्न चाहन्छु । धन्यवाद !

नितु

श्री नितु देवी यादव

उपाध्यक्ष

रामनगर गाउँपालिका

रामनगर, सर्लाही

प्रदेश नं. २, नेपाल

२०७८/३/१७ गते

Nitupadhyaksh

नितु देवी

२०७८/३/१७

नितु

नितु

नितु

नितु

नितु

नितु

रामनगर गाउँपालिका, सर्लाही //८//